

Kerala Gazette No. 19 dated 8th May, 2012.

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 8732/ச. இ. சி. 1/2010/சட்டம்.

திருவனந்தபுரம்,

2011 ஜனவரி 23
1932 மாகம் 3.

2011 ஜனவரி மதம் 22ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

கெ. மதுகுதனன் நாயர்,
சட்டத்துறை சிறப்புச்செயலர்.

2011-ன் அவசரசட்டம் எண் 9

2011-ன் கேரள பஞ்சாயத்துராஜ் (திருத்த) அவசரசட்டம்

இந்தியக் குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முன்னுரை.—1994-ன் கேரள பஞ்சாயத்துராஜ் சட்டம் பின்வரும் தேவைகளுக்காக திருத்தம் செய்வது உகந்ததாக இருப்பதாலும்;

2010-ன் கேரள பஞ்சாயத்துராஜ் (திருத்த) அவசரசட்டம் (2010-ன் 19) 2010 மே மாதம் 15ஆம் தேதி கேரள ஆளுநர் விளம்பரம் செய்யப்பட்டபடியாலும்;

2010 ஜூன் 28ஆம் தேதி ஆரம்பித்து 2010 ஜூலை 29ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய அவசரச்சட்டத்திற்கு பதிலாக சட்டப்பேரவையின் ஒரு சட்டம் கொண்டுவருவதற்குரிய ஒரு மசோதா சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

மேற்கூறிய அவசரச்சட்டத்தின் ஏற்பாடுகளை நிலைநிறுத்துவதற்காக 2010-ன் கேரள பஞ்சாயத்துராஜ் (திருத்த) அவசரச்சட்டம் (2010-ன் 33), 2010ஆகஸ்டு 8ஆம் தேதி கேரள ஆளுநரால் விளம்பரம் செய்யப்பட்ட படியாலும்;

2010 டிசம்பர் 21ஆம் தேதி ஆரம்பித்து 2011 ஜனவரி 3ஆம் தேதி முடிவடைந்த கேரள சட்டப்பேரவையின் கூட்டத்தொடரில் மேற்கூறிய அவசரச்சட்டத்திற்கு பதிலாக சட்டப்பேரவையின் ஒரு சட்டம் கொண்டு வருவதற்குரிய ஒரு மசோதா சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பு சட்டத்தின் 213-வது விதித்தொகுப்பின் உப்பிரிவு (2)-ன் துணைஉப்பிரிவு (எ)-ன் படி மேற்குறிப்பிட்ட அவசரச்சட்டம் 2011 பிப்ரவரி 1ஆம் தேதி அமலில் இருந்து நின்றவிடும் என்பதாலும்;

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்கவேண்டிய சூழ்நிலைகள் உள்ளது என்று கேரள ஆளுநர் புரிந்துகொண்டிருப்பதாலும்;

தற்போது, அதனால், இந்திய அரசியலமைப்பின் 213-வது விதித்தொகுப்பின் உப்பிரிவு (1)-ன்படி அளிக்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் பிரசுரம் செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2011-ன் கேரள பஞ்சாயத்துராஜ் (திருத்த) அவசரச்சட்டம் என அழைக்கப்படலாம்.

(2) இது 2010 மே மாதம் 17ஆம் தேதி அமலுக்கு வந்ததாக கருதப்பட வேண்டும்.

2. 1994-ன் 13-வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலத்தில், 1994-ன் கேரள பஞ்சாயத்துராஜ் சட்டம் (1994-ன் 13) (இதற்குப்பிறகு முதன்மைச் சட்டம் என்று குறிப்பிடப்படும்). 3-வது பிரிவில் குறிப்பிடப்பட்ட திருத்தங்களுக்கு உட்பட்டு அமலில் இருக்கும்.

3. பிரிவு 4-ன் திருத்தம்.—(1) முதன்மைச் சட்டத்தின் பிரிவு 4-ல், துணைப்பிரிவு (2)லும், காப்புவாசகத்திலும், “கிராமப் பஞ்சாயத்தின்” என்ற வார்த்தை வரும் இடங்களில் “கிராமப் பஞ்சாயத்தின் அல்லது புளோக் பஞ்சாயத்தின்” என்ற வார்த்தைகள் சேர்க்கப்பட வேண்டும்.

(2) துணைப்பிரிவு (3)-ல், “கிராமப் பஞ்சாயத்தில்” என்ற வார்த்தைக்குப் பிறகு “அல்லது புளோக் பஞ்சாயத்தில்” என்ற சொற்கள் சேர்க்கப்பட வேண்டும்.

4. இரத்தாதலும் தவிர்ப்பும்.—(1) 2010-ன் கேரள பஞ்சாயத்துராஜ் (திருத்த) அவசரசட்டம் (2010-ன் 33) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்குறிப்பிட்ட அவசரச் சட்டப்படி திருத்தம் செய்யப்பட்ட முதன்மை சட்டத்தின் கீழ் செய்ததோ செய்ததாக கருதப்படுவதோ ஆன ஏதேனும் ஒரு காரியமோ எடுத்ததோ எடுத்ததாக கருதப்படுவதோ ஆன ஏதேனும் நடவடிக்கையோ இந்த அவசரச் சட்டப்படி திருத்தம் செய்யப்பட்ட முதன்மை சட்டத்தின் கீழ் செய்ததாகவோ அல்லது எடுத்ததாகவோ கருதப்பட வேண்டும்.

ஆர். எஸ். கவாய்,
ஆளுநர்.